

Script Of Morning Gojri News Bulletin 18 July 2024 at 1015Hrs

ما رنینگ گو جری نیو ز بلیٹن مو رخہ 18 جولائی 2024

یوہ آکا شوانی جموں بے محمد اکرم چودھری تیں خبر سُنو۔

Encounter

ضلع ڈوڈہ مانہہ اج سویرے حفاظتی فوج تے دہشت گرداں غے درمیان اک بو ر تازو تصادم چھڑ گیو بے۔ یوہ تصادم لگ بھگ رات غا 2 بجے اُس ویلے شروع بو وُ جد چل رہی تلاشی کا روائی غا سلسلہ مانہہ کاشتی گڑھ غا جڈان باٹہ غا اک سرکا ری اسکول مانہہ حفاظتی دستاں نے عارضی کیمپ لایو تھو تاں اُت کیمپ ور دہشت گرداں نے گو لی با ری شروع کر دتی۔ دہشت گرداں نال چل رہیا اس ٹا کرہ مانہہ 2 جوان زخمی ہوا ہیں۔ آخری خبر ملن توڑی حفاظتی فوج تے دہشت گرداں غے درمیان گولی با ری غو تبادلو جاری تھو۔ واضح رہ جے سوموار تے منگلوار غی درمیانی رات نانہہ ہوا دہشت گردانہ حملہ مانہہ جواناں غی شہادت غے مدِ نظر ڈیرہ تے اُس غے کول کال غا جنگلی علاقہ مانہہ بڑا پیمانہ ور تلاشی کا روائی شروع کی گئی تھی۔

OGW Arrested

جموں کشمیر پولیس نے ضلع ڈوڈہ مانہہ سلسلہ وار دہشت گردانہ حملان غا سلسلہ مانہہ زمینی سطح ور دہشت گرداں غی مدد کرن آلاں غا نیٹ ورک غے خلاف بڑا پیمانہ ور کریک ڈاؤن شروع کیو بے۔ تے اس دوران 4 او جی ڈبلیو نانہہ حراست مانہہ وی لیو گیو بے۔ مہارا آکا شوانی گا نامہ نگا ر غی خبر غے مطابق پولیس نے او جی ڈبلیوز غا نیٹ ورک غے خلاف سخت اقدام تیز کر دتا ہیں۔ پولیس نے 12 جون نانہہ پولیس سٹیشن گندھو مانہہ آئی پی سی غی بکھ بکھ دفعات، آرمز ایکٹ تے یو اے پی اے مانہہ ایف آئی آر درج کی تھی۔ اور اس غا نتیجہ مانہہ او جی ڈبلیو مبشر حسین، سفدر علی تے سجاد احمد نانہہ 18 تے 20 جون نانہہ حراست مانہہ لیو گیو تھو۔ جھپڑا اس ویلے بھدرواہ ڈسٹریکٹ جیل مانہہ ہیں۔ اس توں علا وہ اک بو ر معاملو 26 جون نانہہ گندھو پولیس سٹیشن مانہہ درج کیو گیو تھو تے اس مانہہ شوکت علی نانہہ 14 جو لائی نانہہ حراست مانہہ لیو گیو بے۔ جھپڑو اجوں پولیس غی

حراست مانہ ان معاملات مانہ تحقیقات اجوں جا ری ہے۔ تے مزید حراست متوقع
ہیں۔

Dr Jatinder Singh

پنشن تے پنشنراں غی بہبود غا محکمہ نے اس مہینہ غی 19 تا ریخ نانہ کنونشن
مرکز جموں مانہ 54 ویں پری ریٹائرڈ منٹ کو نسلینگ یعنی سبکدوشی توں پہلاں
صلاح مشورہ غا ورک شاپ غو انعقاد کیو ہے۔ ورک شاپ وزیر اعظم غا دفتر مانہ
مرکزی وزیر مملکت ڈاکٹر جتندر سنگھ غی موجو دگی مانہ منعقد وے گی۔ اس
ورکشاپ مانہ جلد ملازمت توں سبکدوش ہون آلا ملازمین نانہ سبکدوشی فائداں
تے پنشن منظوری کاروائی توں آگاہ کیو جا ئے گو۔ پنشن تے پنشنراں غی بہبود با رے
محکمہ مرکزی حکومت غا اُن غا ملازمین واسطے پورا مُلک مانہ پری ریٹائرڈ منٹ
کو نسلینگ ورکشاپ غو انعقاد کرے۔ جھیڑا بہترین نظم و ضبط غا حصہ غا طو ر ور
سبکدوش ہون آلا ہیں۔ اس سلسلہ مانہ 250 مرکزی سرکار تے سی اے پی ایف توں
سبکدوشی حاصل کرن آلا 54 پری ریٹائرڈ منٹ کو نسلینگ ورکشاپ مانہ حصو لے
ریا ہیں۔

SC New Judges

عدالتِ عظمیٰ غا چیف جسٹس ڈی وائی چندر چود اج جسٹس این کو ٹیسور سنگھ
تے آر مہا دیون نانہ عدالتِ عظمیٰ ججاں غا طو ر ور حلف دواویں گا۔ واضع رہ جے اُن
غی تعیناتی نانہ صدرِ جمہوریہ دروپدی مُرمو نے منظوری دتی ہے۔ عدالتِ عظمیٰ
ان نویں تعیناتیاں نال چیف جسٹس ڈی وائی چندر چوڈ سمیت 34 ججاں ور مشتمل
اعلیٰ کورٹ غی پو ری طاقت بحال کرے گی۔ عدالتِ اعظمیٰ غا کو لیجم جموں کشمیر
عدالتِ اعلیہ غا چیف جسٹس این کو ٹیسور سنگھ تے مدراس عدالتِ عظمیٰ غا
ایکٹنگ چیف جسٹس آر مہا دیون نانہ عدالتِ عظمیٰ واسطے نامزد کیو تھو۔

Amarnath Yatra

امرناتھ یا ترا غا سلسلہ مانہہ 43 سو 83 یا تریاں ور مشتمل اک بو ر جتھو اج سویرے بھگوتی نگر بنیا دی کیمپ جموں تون وادی کشمیر واسطے روانہ ہوؤ ہے۔ یہ یا تری 157 گڈیاں مانہہ بابا برفانی غا درشن واسطے روانہ ہوا ہیں۔ یا تریاں غا اس جتھا مانہہ 32 سو 22 مرد، 10 سو 71 کالسری، 8 بچہ، 67 سادھو 15 سادھوی شامل ہیں۔ ان یاتریاں وچوں 17 سو 1 یا تری بالتال بنیا دی کیمپ واسطے سویرے 3 بج غے 14 منٹ ور روانہ ہوا ہیں تے 26 سو 82 یا تری پہلگام بنیا دی کیمپ واسطے اج سویرے 4 بجے روانہ ہوا ہیں۔ جتوں وے بابا برفانی غ درشن واسطے اپنا سفر واسطے اگے بدھیں گا۔

SC NEET

انڈر گریجوٹ نیٹ 2024 اختلاف متعلق عرضیاں ور عدالتِ عظمیٰ اج سنوائی کر رہیو ہے۔ جولائی 11 نانہہ عدالتِ عظمیٰ نے امتحانات نانہہ منسوخ کرن غی مانگ، دوبا رہ تیں امتحان لین تے اس مانہہ دھاندلی غا سلسلہ مانہہ عرضیاں ور مرکز، قومی امتحانی ایجنسی (این ٹی اے) تے دوجی کجھ پا رٹیاں غی طرفوں جواب نہ ملن غا سلسلہ مانہہ سنوائی وقتی طور ر اج واسطے ملتوی کر دتی تھی۔ تے اج چیف جسٹس ڈی وائی چندرچوڈ، جسٹس جے بی پردیوالہ تے جسٹس منوج مشراہ ور مشتمل اک بنچ اج 40 تون زیا دہ عرضیاں ور سنوائی کرے گی۔ اس مانہہ این ٹی اے غی طرفوں بکھ بکھ عدالتِ عالیہ مانہہ اس متعلق دائر عرضیاں نانہہ وی عدالتِ عظمیٰ مانہہ تبادلو کرن غی عرضی شامل ہیں۔

اس غے نال ہی خبراں غو یوہ بلیٹن ختم ہوؤ۔